

१९८४ च्या शीख दंगलीत श्री.रामवृक्षसिंह  
राजबलीसिंह राजपूत यांच्या खानावळीचे  
नुकसान झाल्याने न्यायालयीन आदेशानुसार  
रु.७१,०००/- इतकी मदत देण्याबाबत .

महाराष्ट्र शासन  
महसूल व वन विभाग,  
शासन निर्णय क्र. न्यायप्र-२०१४/प्र.क्र.३३२/म-३  
मंत्रालय, मुंबई-४०००३२.  
दिनांक : ७ जानेवारी, २०१५

**वाचा :-** जिल्हाधिकारी, अहमदनगर यांचे पत्र क्र. टंचाई/कार्या-१९अ/२०८१/२०१४  
दि.७ नोव्हेंबर, २०१४

**प्रस्तावना :-**

सन १९८४ च्या शीख दंगलीत बाधित झालेल्या व्यक्तींना मदत देण्यासाठी केंद्र शासनाने दि.१६ जानेवारी, २००६ रोजी विशेष पॅकेज जाहीर केले होते. त्यानुसार दाव्यांची तपासणी करण्यासाठी राज्यस्तरावर समिती गठीत करण्यात आली होती. सदर समितीने पात्र ठरविल्याप्रकरणी मदत देण्यात येऊन सदर राज्यस्तरीय समिती बरखास्त करण्यात आली आहे.

सन १९८४ च्या शीख दंगलीत श्री.रामवृक्षसिंह राजबलीसिंह राजपूत यांच्या खानावळीचे दंगलीमध्ये मोडतोड होऊन नुकसान झाले होते. यासंदर्भात केंद्रीय विशेष मदत देण्याबाबत राज्यस्तरावर नियुक्त करण्यात आलेल्या राज्यस्तरीय समितीने प्रस्तुत प्रकरणी विचार करून केंद्रीय निकषामध्ये प्रकरण बसत नसल्याने श्री.राजपूत यांना मदत देण्याचा विचार करण्यात आला नव्हता. तदनंतर श्री.रामवृक्षसिंह राजबलीसिंह राजपूत यांनी उच्च न्यायालय, औरंगाबाद खंडपीठ येथे दाखल केलेल्या रिट पिटीशन क्र.१०४९७/२०१२ मध्ये न्यायालयाने नुकसानीची रु.७१,०००/- इतकी रक्कम श्री.राजपूत यांना देण्याबाबतचे आदेश दिले आहेत. मा.उच्च न्यायालयाच्या आदेशास अनुसरून नुकसानीची रक्कम रु.७१,०००/- श्री.रामवृक्षसिंह राजबलीसिंह राजपूत यांना देण्यासाठी जिल्हाधिकारी, अहमदनगर यांना निधी उपलब्ध करून देण्याबाबतचा निर्णय पुढीलप्रमाणे घेण्यात येत आहे -

**शासन निर्णय :-**

सन १९८४ च्या शीख दंगलीत बाधित झालेल्या श्री.रामवृक्षसिंह राजबलीसिंह राजपूत यांना मा. उच्च न्यायालय, औरंगाबाद खंडपीठाच्या आदेशानुसार नुकसानीची रक्कम रु.७१,०००/- (अक्षरी रुपये एकाहत्तर हजार फक्त) देण्यास शासन मंजूरी देण्यात येत आहे.

२. सदर रक्कम जिल्हाधिकारी, अहमदनगर यांचेकडे सुपूर्द करण्यात येत असून, त्यांनी सदरची रक्कम तातडीने श्री.रामवृक्षसिंह राजबलीसिंह राजपूत यांना अदा करून त्याची पोच शासनाकडे सादर करावी.

३. श्री.रामवृक्षसिंह राजबलीसिंह राजपूत यांना नुकसान भरपाई मा.उच्च न्यायालय, औरंगाबाद खंडपीठ यांच्या आदेशानुसार देण्यात आलेली असून, केंद्रीय पॅकेजनुसार भरपाई अनुज्ञेय नसल्याने, सदर रकमेची प्रतिपूर्तीकेंद्र शासनाकडून होणार नाही.

४. जिल्हाधिकारी, अहमदनगर यांना उपरोक्त प्रयोजनासाठी सुपूर्द करावयाचीरक्कम खालील लेखाशीर्षातर्गत अर्थसंकल्प वितरण प्रणाली (बीडीएस) वर उपलब्ध करुन देण्यात येत आहे.

मागणी क्रमांक : सी-५

२२३५, सामाजिक सुरक्षा व कल्याण

६० इतर सामाजिक सुरक्षा व कल्याण कार्यक्रम

२००- इतर कार्यक्रम

२०० (०१) (०१) दंगलग्रस्त भागातील झळ पोहोचलेल्या व्यक्तींना सहाय्य

(२२३५ ०३४७) (दत्तमत)

३१-सहाय्यक अनुदाने

५. हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक ६००/२०१४/व्यय-९, दि.२९/१२/२०१४ अन्वये दिलेल्या मान्यतेस अनुसरुन निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०१०९११११११०७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अ.रा.जगताप )

अवर सचिव, महाराष्ट्र शासन

प्रति,

- १) विभागीय आयुक्त, नाशिकविभाग, नाशिक
- २) जिल्हाधिकारी, अहमदनगर
- ३) जिल्हा कोषागार अधिकारी, अहमदनगर
- ४) महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर
- ५) महालेखापाल-१/२ (लेखा परिक्षा), महाराष्ट्र राज्य, मुंबई/नागपूर
- ६) वित्त विभाग (अर्थसंकल्प-३/अर्थसंकल्प-६/व्यय-९), मंत्रालय, मुंबई
- ७) कक्ष अधिकारी, ब-१/पीएसी/पीएसी-१ कार्यासने, म.व.व.वि., मंत्रालय, मुंबई-३२
- ८) निवडनस्ती (म-३ कार्यासन) महसूल व वन विभाग, मंत्रालय, मुंबई ३२